

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت کا کسانوں کو دوست کیڑے مفت فراہم کرنے کا فیصلہ، کسانوں کو مزید سہولتوں کی بھی فراہمی محکمہ زراعت کی لیبارٹریوں نے پھل کی مکھی کے خاتمے کے لئے دوست کیڑے بنانے شروع کر دیئے، ترجمان لاہور 31 اگست 2017: ترجمان محکمہ زراعت پنجاب نے کہا کہ پھل کو نقصان پہنچانے والے کیڑوں کا مقابلہ کرنے کے لئے دوست کیڑے مفت فراہم کرے گا۔ محکمہ زراعت پنجاب کی لیبارٹریاں یہ کیڑے بنانے میں مصروف ہیں۔ پھلوں کو نقصان پہنچانے والے کیڑوں خاص کر پھل کی مکھی پر قابو پانے کے لئے لارول اور پوپل دوست کیڑے کا شنکاروں کو مفت مہیا کئے جائیں گے۔ محکمہ زراعت پنجاب پھل کی مکھی پر قابو پانے کے لئے مختلف اقدامات کر رہا ہے جس میں دوست کیڑوں کی فراہمی بھی شامل ہے۔ پھل کی مکھی امرود، کینو اور آم کو سخت نقصان پہنچاتی ہے جس سے کسان کو خطرناک حد تک معاشی نقصان پہنچتا ہے۔ پھل کی مکھی کے انسداد کے لئے باغات کی صفائی ستھرائی کا خیال رکھنا بہت ضروری ہے۔ گرے ہوئے اور گلے سڑے پھلوں کو تلف کریں۔ جنسی پھندے پھل کی مکھی کی مانیٹرنگ کے لئے استعمال کریں۔ مکھی کو پکڑنے کے لیے ایک فیرامون میٹھائل یوجینال بے حدکش رکھتا ہے جبکہ مادہ مکھی کے لیے لمبیاتی کچلا استعمال میں لاتے ہیں۔ پھل کی مکھی کے پوپوں کو تلف کرنے کے لئے چار سے پانچ دفعہ گوڈی کریں۔ پختہ چبوتروں پر مکھی سے متاثرہ پھل کو دھوپ میں آٹھ سے نو گھنٹے کے لئے ڈال دیں۔ اس سے پوپے اور لاروے مرجائیں گے۔ ترجمان نے مزید کہا کہ گرے ہوئے پھلوں کی تلفی پھل کی مکھی کو کنٹرول کرنے کا موثر طریقہ ہے چونکہ مکھی اپنی افزائش نسل پھل کے اندر ہی رہ کر کرتی ہے اور بڑی ہو کر پھل سے زمین میں داخل ہو جاتی ہے اور پوپے کی شکل میں زمین میں رہتی ہے۔ پھر خول اتار کر پروانے کی صورت میں زمین سے باہر آ کر نر مادہ ملاپ کرتے ہیں۔ مادہ مکھی ملاپ کے بعد پھر پھل کے اندر انڈے دیتی ہے اور اپنی افزائش جاری رکھتی ہے۔ پھل کی مکھی کے متبادل میزبان پودے باغات کے نزدیک کاشت کرنے سے اجتناب کریں۔

